

सन २०१६-१७ या वित्तीय वर्षात प्रधानमंत्री आवास योजना (ग्रामीण) अंतर्गत प्राप्त झालेल्या केंद्र शासनाच्या निधीच्या समरूप राज्य शासनाच्या हिश्याचा (अनुसूचित जाती उपयोजना) निधी सन २०१८-१९ या वर्षात वितरीत करणेबाबत.

**महाराष्ट्र शासन  
ग्राम विकास विभाग**

**शासन निर्णय क्रमांक: प्रआयो-२०१८/प्र.क्र.३३८/योजना-१०**

बांधकाम भवन, २५ मझबान रोड,

फोर्ट, मुंबई - ४०० ००९.

तारीख: १८ मार्च, २०१९

**वाचा :-**

- १) सहाय्यक संचालक लेखा, राज्य व्यवस्थापन कक्ष ग्रामीण गृहनिर्माण यांचे पत्र क्र. २७४८/लेखा/ (प्रआयो)/न.क्र.११५/२०१८, दि.१२.१२.२०१८.
- २) शासन परिपत्रक वित्त विभाग क्रमांक: अर्थसं-२०१८/प्र.क्र.६९/अर्थ-३, दि.२.०४.२०१८.

**शासन निर्णय:-**

प्रधानमंत्री आवास योजना ग्रामीण या योजनेसाठी केंद्र शासनाने सन २०१६-१७ या वर्षासाठीचा महाराष्ट्र राज्यास मंजूर केलेल्या निधीच्या समरूप राज्य हिस्सा रु. १५२,२९,७६,५००/- (अनुसूचित जाती उपयोजना) (अक्षरी रु. एकशे बावन्न कोटी एकोणतीस लक्ष शहात्तर हजार पाचशे फक्त) एवढा निधी खर्च करण्यास व अर्थसंकल्पीय वितरण प्रणालीद्वारे वितरीत करण्यास शासन मान्यता देण्यात येत आहे.

२. सदर खर्च सन २०१८-१९ या वर्षातील मंजूर तरतुदीमधून भागविण्यात यावा. तसेच, राज्य शासनाचा हिस्सा मागणी क्र. एल-३, २५०५ ग्रामीण रोजगार, ६० इतर कार्यक्रम, ७८९ अनुसूचित जाती उपयोजना (०२) प्रधानमंत्री आवास योजना (०२)(०१) प्रधानमंत्री आवास योजना (ग्रामीण) - अनुसूचित जाती उपयोजना (राज्य हिस्सा ४० टक्के) (२५०५ ए ०५८), ३१ सहाय्यक अनुदाने (वेतनेतर) या लेखाशिर्षाखाली खर्ची टाकण्यात यावा.

३. या शासन निर्णयान्वये मंजूर केलेले अनुदान कोषागारातून काढल्यानंतर पुढील माहिती कार्यासन योजना-२ यांना सादर करण्यात यावी. १) मंजूर केलेली रक्कम, २) कोषागारातून काढलेली रक्कम, ३) रक्कम काढल्याचा देयक क्रमांक व दिनांक, ४) महालेखापाल कार्यालयात नोंद झालेल्या रक्कमेशी ताळमेळ केल्याचे प्रमाणपत्र.

४. सदर अनुदान ज्या प्रयोजनासाठी मंजूर करण्यात आलेले आहे त्याच प्रयोजनासाठी खर्च करण्याची दक्षता घेण्यात यावी.

५. प्रस्तुत निधीबाबत उपसंचालक, राज्य व्यवस्थापन कक्ष ग्रामीण गृहनिर्माण हे आहरण व संवितरण अधिकारी म्हणून ( संकेतांक क्रमांक १२०१००५१८३) तसेच संचालक, राज्य व्यवस्थापन कक्ष ग्रामीण गृह निर्माण हे नियंत्रक अधिकारी म्हणून काम पाहतील. सदर निधीचे देयक ठाणे कोषागार अंतर्गत उप कोषागार कार्यालय कोकण भवन, बेलापूर येथे पारित करण्यात यावेत.

६. सदर शासन निर्णय सामाजिक न्याय व विशेष सहाय्य विभागाचा अनौपचारिक संदर्भ क्र. ८/विघयो, दि.२१.०१.२०१९ तसेच, वित्त विभागाचा अनौपचारिक संदर्भ क्र. ७४/२०१९/व्यय-१५, दि.११.०२.२०१९ अन्वये दिलेल्या मान्यतेनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०३१८१५१०५७९९२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिल काळे)

अवर सचिव, महाराष्ट्र शासन

प्रत,

- १) महालेखापाल, (लेखा परिक्षा) व (लेखा व अनुज्ञेयता), महाराष्ट्र-१, मुंबई (पाच जादा प्रतींसह)
- २) संचालक, राज्य व्यवस्थापन कक्ष-ग्रामीण गृहनिर्माण, सी.बी.डी.बेलापूर, नवी मुंबई.
- ३) जिल्हा कोषागार अधिकारी, ठाणे
- ४) उप कोषागार अधिकारी, कोकण भवन बेलापूर
- ५) नियोजन विभाग, मंत्रालय, मुंबई-३२
- ६) वित्त विभाग (व्यय-१५) व (अर्थ-१७) मंत्रालय मुंबई-३२.
- ७) अप्पर संचालक, एकात्मिक ग्रामीण विकास कक्ष, बांधकाम भवन, मुंबई-०१.
- ८) कार्यासन अधिकारी, वित्त-७, वित्त-१, योजना-१, योजना-२, योजना-५ व योजना-७,
- ९) ग्राम विकास विभाग, बांधकाम भवन, मुंबई.
- १०) निवड नस्ती (योजना-१०)